

उत्तराखण्ड शासन  
औद्योगिक विकास अनुभाग-1  
संख्या: 1922/VII-1/2018/63 ख/09  
देहरादून, दिनांक: 20 दिसम्बर, 2018

कार्यालय ज्ञाप

जनपद व तहसील बागेश्वर के ग्राम खोलियागांव में 13.167 है० भूमि में सोपस्टोन का खनन पट्टा चाहने हेतु श्री राजेन्द्र प्रकाश उपाध्याय पुत्र श्री प्रेम बल्लभ उपाध्याय, निवासी ग्राम खोलियागांव, तहसील व जनपद बागेश्वर के आवेदन पत्र दिनांक 6.11.2015 के क्रम में शासन के कार्यालय ज्ञाप संख्या-1223/VII-1/63ख-रिट/09, दिनांक 05 अगस्त, 2016 द्वारा श्री राजेन्द्र प्रकाश उपाध्याय पुत्र श्री प्रेम बल्लभ उपाध्याय, निवासी ग्राम खोलियागांव, तहसील व जनपद बागेश्वर के पक्ष में जनपद व तहसील बागेश्वर के ग्राम खोलियागांव में 13.167 है० क्षेत्रफल में उत्तराखण्ड गौण खनिज नीति, 2015 के प्रावधानानुसार सोपस्टोन का 50 वर्ष की अवधि हेतु सोपस्टोन का खनन पट्टा स्वीकृत किये जाने हेतु आशय पत्र शासनादेश संख्या-1478/VII-1-14/63ख/2009, दिनांक 18 नवम्बर, 2014 के विरुद्ध पुनरीक्षणकर्ता श्री योगेन्द्र जोशी पुत्र स्व० श्री तुलसी प्रसाद जोशी, हीरानगर, तहसील हल्द्वानी, नैनीताल द्वारा मा० ट्रिब्यूनल, खान मंत्रालय, भारत सरकार में दिनांक 24.12.2014 को दायर पुनरीक्षण आवेदन एवं श्री उमेद सिंह कालाकोटी, निवासी शांति कुंज, नियर टूरिस्ट बंगला, जनपद बागेश्वर द्वारा मा० ट्रिब्यूनल, खान मंत्रालय, भारत सरकार में दिनांक 28.2.2015 को दायर पुनरीक्षण आवेदन, में मा० ट्रिब्यूनल के अन्तिम आदेश के अधीन स्वीकृत किया गया।

निदेशक, भूतत्व एवं खनिकर्म इकाई, उत्तराखण्ड देहरादून के पत्र संख्या-1117/मु०ख०/44/भू०खनि०ई०/बागे०/2007-08, दिनांक 08 अगस्त, 2018 द्वारा उपलब्ध कराये गये प्रस्ताव के क्रम में श्री राजेन्द्र प्रकाश उपाध्याय पुत्र श्री प्रेम बल्लभ उपाध्याय, निवासी ग्राम खोलियागांव, तहसील व जनपद बागेश्वर के पक्ष में जनपद व तहसील बागेश्वर के ग्राम खोलियागांव में 13.167 है० क्षेत्रफल में सोपस्टोन के खनन पट्टा हेतु शासन के उक्त कार्यालय ज्ञाप दिनांक 5 अगस्त, 2016 द्वारा स्वीकृत आशय पत्र में उल्लिखित पर्यावरणीय अनुमति को छोड़कर शेष शर्तों की अनुपालना किये जाने तथा आशय पत्र की अनुपालना में हुए लगभग 18 माह के विलम्ब का मर्षण करते हुए शासन के उक्त शासनादेश संख्या-1478/VII-1-14/63ख/2009, दिनांक 18 नवम्बर, 2014 के विरुद्ध पुनरीक्षणकर्ता श्री योगेन्द्र जोशी द्वारा मा० ट्रिब्यूनल, खान मंत्रालय, भारत सरकार में दिनांक 24.12.2014 को दायर पुनरीक्षण आवेदन एवं श्री उमेद सिंह कालाकोटी द्वारा मा० ट्रिब्यूनल, खान मंत्रालय, भारत सरकार में दिनांक 28.2.2015 को दायर पुनरीक्षण आवेदन में मा० ट्रिब्यूनल के अन्तिम निर्णय के अधीन शासनादेश संख्या-121/VII-1-17/68-ख/2015, दिनांक 27 फरवरी, 2017 एवं उत्तराखण्ड गौण खनिज नीति, 2015 यथासंशोधित, 2017 के प्रावधानानुसार जनपद बागेश्वर व तहसील बागेश्वर के ग्राम खोलियागांव के क्षेत्रान्तर्गत कुल 13.167 है० क्षेत्रफल सोपस्टोन का 50 (पचास) वर्ष की अवधि का खनन पट्टा स्वीकृत करने का निर्णय लिया गया है :-

1	उपखनिज का नाम	सोपस्टोन
2	क्षेत्रफल	जनपद व तहसील बागेश्वर के ग्राम खोलियागांव में ज्येड ए श्रेणी 1(क) की 0.1559 है०, श्रेणी 4 की 8.819 है०, श्रेणी 7(क) की 0.549 है०, राज्य सरकार की श्रेणी 9(3)ग की 1.551 है०, श्रेणी 9(ग)ड. की 0.474 है० व श्रेणी 10(1)10(2) की 0.208 है०, श्रेणी 9(4) ब०न०का०आ० की 0.007 है० भूमि इस प्रकार आवेदित क्षेत्रान्तर्गत आने वाली भूमि का कुल रकवा 13.167 है० भूमि एक संहत खण्ड में खसरा विवरण पत्र एवं मानचित्र के अनुसार उपलब्ध क्षेत्र का भूमि पर वास्तविक सीमाबन्धन खेतवार एवं खसरावार क्षेत्र के आधार पर निर्धारित।
3	अवधि	खनन पट्टा के पंजीयन की तिथि से 50 वर्ष
4	अपरिहार्य भाटक	उत्तराखण्ड गौण खनिज नीति, 2015, उपखनिज परिहार नियमावली, 2001 के द्वितीय अनुसूची एवं उसमें समय-समय पर होने वाले संशोधनों के अनुसार।
5	स्वामित्व (रायल्टी)	उत्तराखण्ड गौण खनिज नीति, 2015, उपखनिज परिहार नियमावली, 2001 के प्रथम अनुसूची एवं उसमें समय-समय पर होने वाले संशोधनों के अनुसार।
6	अन्य कर	राजकीय नियमानुसार

**अतिरिक्त शर्तें:**

- 7.1. शासनादेश के दिनांक से छः माह के भीतर समुचित पट्टा विलेख निष्पादित नहीं किया जाता है तो शासनादेश बिना किसी पूर्व सूचना के ही आवेदन शुल्क जमा करते हुये प्रतिसंहत कर दिया जायेगा।
- 7.2. वन विषयक यदि स्वीकृत क्षेत्र का कोई भाग वन भूमि में पाया जाता हो या घोषित होता है, पर वन संरक्षण अधिनियम, 1980 के अनुसार वन भूमि पर पर्यावरण एवं वन मंत्रालय, भारत सरकार से अनुमति प्राप्त की जानी होगी।
- 7.3. पट्टाधारक को खनन के दौरान विलेख की शर्तों/खनन नियमों/शासनादेशों/स्थानीय आदेशों का पूर्ण रूप से पालन करना होगा।
- 7.4. खनन पट्टा क्षेत्रान्तर्गत आने वाली सार्वजनिक उपयोग की भूमि में खनन कार्य निषिद्ध रहेगा।
- 7.5. खनन पट्टा क्षेत्रान्तर्गत आने वाले वृक्षों की सुरक्षा का दायित्व आवेदक का होगा एवं खनन कार्य से वृक्षों को किसी प्रकार की क्षति नहीं पहुँचायी जायेगी।
- 7.6. आवेदक को राज्य स्तरीय पर्यावरण समाघात निर्धारण समिति (SEIAA)/पर्यावरण, वन एवं जलवायु परिवर्तन मंत्रालय, भारत सरकार से पर्यावरणीय अनुमति प्राप्त किया जाना अनिवार्य होगा। आवेदक द्वारा राज्य स्तरीय पर्यावरण समाघात निर्धारण समिति (SEIAA)/पर्यावरण, वन एवं जलवायु परिवर्तन मंत्रालय, भारत सरकार से पर्यावरणीय अनुमति प्राप्त कर प्रस्तुत किये जाने के उपरान्त ही आवेदक को प्रस्तावित क्षेत्र में खनन करने की अनुमति प्रदान की जायेगी।
- 7.7. आवेदक द्वारा राज्य स्तरीय पर्यावरण समाघात निर्धारण समिति (SEIAA)/पर्यावरण, वन एवं जलवायु परिवर्तन मंत्रालय, भारत सरकार द्वारा प्रदत्त पर्यावरणीय अनुमति की समस्त शर्तों की अनुपालना किया जाना अनिवार्य होगा।
- 7.8. आवेदक द्वारा अपरिहार्य भाटक की देयता पट्टा विलेख के दिनांक से देय होगी।
- 7.9. पट्टाधारक द्वारा स्वीकृत क्षेत्र में खनन कार्य का प्रारम्भ संबंधित भू-स्वामियों की सहमति/अनापत्ति के उपरान्त ही किया जायेगा।
- 7.10. स्वीकृत क्षेत्र में खनन कार्य किये जाने से पूर्व उत्तराखण्ड प्रदूषण नियंत्रण बोर्ड की भी अनुमति प्राप्त की जानी होगी।
- 7.11. ग्राम सभा खोलियागांव के ग्रामवासियों द्वारा प्रार्थना पत्र दिनांक 17.12.2016 द्वारा उक्त क्षेत्रान्तर्गत मोटर मार्ग स्वीकृत होने का उल्लेख करते हुए खनन पट्टे के आशय पत्र का विरोध किया गया था, जिसके संबंध में लम्बित जांच के निस्तारण एवं उक्त क्षेत्रान्तर्गत मोटर मार्ग के समरेखण परिवर्तन की पुष्टि जिलाधिकारी, बागेश्वर एवं लोक निर्माण विभाग से कराये जाने के उपरान्त प्रकरण में खनन पट्टा विलेख निष्पादन किया जायेगा।

बृजेश कुमार सन्त  
अपर सचिव

**संख्या: 1922 (1)/VII-1/2018 तददिनांकित।**

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:-

1. निदेशक, भूतत्व एवं खनिकर्म इकाई, उत्तराखण्ड, देहरादून को इस आशय के साथ प्रेषित कि ग्राम सभा खोलियागांव के ग्रामवासियों द्वारा प्रार्थना पत्र दिनांक 17.12.2016 द्वारा उक्त क्षेत्रान्तर्गत मोटर मार्ग स्वीकृत होने का उल्लेख करते हुए खनन पट्टे के आशय पत्र का विरोध किया गया था, जिसके संबंध में लम्बित जांच के निस्तारण एवं उक्त क्षेत्रान्तर्गत मोटर मार्ग के समरेखण परिवर्तन की पुष्टि जिलाधिकारी, बागेश्वर एवं लोक निर्माण विभाग से कराये जाने के उपरान्त प्रश्नगत प्रकरण में खनन पट्टा विलेख निष्पादन हेतु नियमानुसार प्रस्ताव शासन को उपलब्ध कराना सुनिश्चित करें।
2. जिलाधिकारी, बागेश्वर।
3. श्री राजेन्द्र प्रकाश उपाध्याय पुत्र श्री प्रेम बल्लभ उपाध्याय, निवासी ग्राम खोलियागांव, तहसील व जनपद बागेश्वर को इस आशय से प्रेषित कि उक्तानुसार खनन पट्टा विलेख निष्पादन हेतु नियमानुसार निदेशक, भूतत्व एवं खनिकर्म इकाई के माध्यम से प्रस्ताव शासन को उपलब्ध कराना सुनिश्चित करें।
4. गार्ड फाईल।

आज्ञा से,  
(बृजेश कुमार सन्त)  
अपर सचिव